

መልቀስ

ወየ!!!ወየ!!!!ወየ!!!!!!

አብ ኒው ዮርክ መን ድኣ መይቱ
ብሃንደበት ድዩስ፡ ወይስ ብሰዓቱ
አምባሳደር ግርማ እውን ተገቲቱ
እንታይ ዳኣ በሉ መሳርሕቱ
ስድራ እንተለዎ ፋይላት ይኸፍቱ
ከይተደፍነ ኸሎ ደጋጊምኩም ሕተቱ።

ገርማ አስመሮም ኩዑሶ ተጻዋታይ
ወዲ ኮሎኔል ግርማ ስሙ ተጋዳላይ
ንኽነብር ክብል ኮነ መታላላይ
ዝፈልጥዎ ይብሉ እዚ ቃፍላይ
ሓሶት ዝስራሑ ዘህላይ ማህላይ
መርዛም ዝመልሓሱ ቀዛፋይ
ስምብራት ገደፍካ ንመንእስይ ዘላላይ
አበይ ከይጥዕመካ አብቲ ላዕላይ።

ወየ!!!!ወየ!!!!ወየ!!!!!!

አምባሳደር ግርማ ወዲ ኮሎኔል አስመሮም
ክንደይ ህጻናት ብሰንክኻ ዘኸቲሞም
መታለሊ ንስድራ ቤት ትመትሮም
ብጥልመትካ አብ ዒራዒሮ ተስፍሮም
ብዙሓት ዜጋታት ብኣኻ ቃዚኖም
በል ኪድ ኣርክብ ነቶም ዘቕዘፍካዮም።

መካንንቲ ሻዕብያ እዞም ዓያሹ
ንሃገሮም ሓቢሮ ዘፍርም ዘፍርሱ
አምባሳደራት ከማኻ ንሓሶት ዝምርሹ
ሓሶትን ክሕደት ተሰኪምኩም ዝገሹ
ንኣኻትኩምን ብጎይታኻን ኤርትራ በሪሱ።

ጮፍራ ህግደፍ ሃብቲ ሃገር ዘሪፎማ
ዝነበረ ቀርኒ ሃገር ጓዕሚሞማ
ዝነበረ ጅግንነት ዜጋ ደምሲስኩማ
ቅጥፈትን ስርቅን ንህዝቢ ምሂርኩማ
ደም ሰብ ዝቀለበም ቀቲሎም ሰትዮማ
ስራሕኩም ዘስደምም ንዓልም ብዓላማ።

ወዮ!!!!ወዮ!!!!ወዮ!!!!!!
ዝተዘምተ መርቂ ንመዓስ ክኸነካ
ዝተዘምተ ዶላር ኣበይ ክድሕነካ
ደም ክልቢ፡ ኮነ ወዮ ሞትካ
ሕማም ድዩ ተቐዚፍካ
ምህሩን ወስላታን ሓተላ ታሪኽካ።

ኣምባሳደር ብኣካትኩም ረኺሱ
ንኽትበልዑ ህዝብኹም በሪሱ
ኒው ዮርክ ንፍትሒ ገስጊሱ
ኣብ ሕጊ ክይቀረብካ ግዜኽ ተደምሲሱ
ዋላ እንተኸድካ ስምካ ይነብር ተሓዲሱ
ተግባርካ ኣብ መዛግብ ተጻሒፉ ተደሪሱ።

ወዮ!!!!ወዮ!!!!ወዮ!!!!!!
በል ኪድ ሰዓትካ ኣኺሉ
ዝተረፉ ከማኽ ይምሰሉ
በብሓደ ኪዱ እስከ ጉደሉ
ዘይድንገጾም እኩባት ጎሓሉ
ሞት ከምዘላ እንተ ኣመኑሉ
ሕማቕ ዝስሞም ሽሉ ምሉ
ብድሕረኩም ፍትሒ ንኽህሉ
ህዝቢ ክነብር ኣብ ሰላም ክህሉ።

ኪድ በል ዕረፍ ካባዛ ዓለም
ሓሶትካ ዘብሉ፡ ዘይርከበ ቀለም
ኤርትራ ብድሕረኽ ትሰለም።

ሃይለ ገብረትንሳኤ
ዘብሄረ ሰራዩ
ኢንዱያናፖሊስ ኢንዱያና 9 ጥቅምቲ 2016